



ΓΗ. 15Η. ΤΟΥ ΜΗΝΟΣ ΑΥΓΟΥΣΤΟΥ

**ΧΑΙΡΕΤΙΣΜΟΙ
ΕΙΣ ΤΗΝ ΚΟΙΜΗΣΙΝ ΤΗΣ ΥΠΕΡΑΓΙΑΣ
ΔΕΣΠΟΙΝΗΣ ΗΜΩΝ ΘΕΟΤΟΚΟΥ ΚΑΙ
ΑΕΙΠΑΡΘΕΝΟΥ ΜΑΡΙΑΣ**

*Κοντάκιον. Ἦχος πλ. δ΄.
Τῇ ὑπερμάχῳ.*

Τῆς ἀθανάτου σου Κοιμήσεως πανάχραντε,
τὴν ἑορτὴν λαμπροφανῶς πανηγυρίζοντες,
προσκομίζομεν τὸν ὕμνον σοι Θεοτόκε·
ἀλλ' ὡς οὔσα συμπαθείας μέγα πέλαγος,
δυσωπήθητι καὶ δὸς πταισμάτων ἄφεσιν,
τοῖς σοὶ κράζουσι· Χαῖρε, Μῆτερ ἀπείρανδρε.

Αγε δὴ τῶν Ἀγγέλων, ὁ χορὸς ἐκ τῶν ἄνω, Μαριάμ τὴν
Παρθένον ὑμνεῖτε· (τρὶς) τῇ πηλίνῃ γὰρ γλώσση ἡμεῖς, οὐ
δυνάμεθα τοῦτο ποιεῖν ἄνθρωποι· τῷ πόθῳ δὲ φλεγόμενοι,
βοᾶν ὡς ἐφικτὸν τολμῶμεν·

Χαῖρε, δι' ἧς οὐρανὸς ἠνοίγη·
χαῖρε, δι' ἧς ὁ Σωτὴρ ἐφάνη.

Χαῖρε, τοῦ ἀοράτου Θεοῦ γεννήτρια·
χαῖρε, τοῦ τῶν ὅλων Ποιητοῦ λοχεύτρια.

Χαῖρε, Θρόνων ὑπερέχουσα ἅμα καὶ Ἐξουσιῶν
χαῖρε, μᾶλλον κυριεύουσα Κυριοτήτων αὐτῶν.

Χαῖρε, δυνατωτέρα τῶν Δυνάμεων οὔσα·
χαῖρε, τῶν Ἀρχαγγέλων καὶ Ἀγγέλων κρατοῦσα.

Χαῖρε, τῶν Ἀρχῶν λίαν ἐξάρχουσα·
χαῖρε, πασῶν Τάξεων προέχουσα.

Χαῖρε, τῶν Χερουβὶμ τιμιωτέρα·
χαῖρε, τῶν Σεραφὶμ ἐνδοξοτέρα.

Χαῖρε, Μῆτερ ἀπείρανδρε.

Βρέφος μου χρηματίσας, καὶ Υἱός μου ὑπάρχων, Υἱὲ τοῦ Θεοῦ τοῦ Ὑψίστου, Σὺ παράλαβέ μου τὴν ψυχὴν, ἐκ περάτων δὲ τοὺς μαθητὰς ἄθροισον, ἐν μνήματι κηδεῦσαί με, καὶ ἄσαι ἐξόδιον ὕμνον·

Ἀλληλούϊα.

Γνόντες δι' ἣν αἰτίαν, ἐκ περάτων τῆς γαίας, ἀρθέντες ὑπὸ νεφῶν οἱ μύσται, συνήχθησαν ὁμοθυμαδόν, ἐν τῷ ἀγίῳ οἴκῳ τῷ σῶ Δέσποινα, ἐξίσταντο καὶ ἴσταντο, κραυγάζοντες πρὸς σὲ τοιαῦτα·

Χαῖρε, χαρᾶς τῆς ὄντως δοχεῖον·
χαῖρε, πασῶν ἀρετῶν ταμεῖον.

Χαῖρε, Μαριάμ, προφητόφθεγκτον ἄκουσμα·
χαῖρε, Ἰωακεὶμ καὶ Ἄννης τὸ βλάστημα.

Χαῖρε, ὅτι σοῦ τὴν ἐνδοξον καὶ πανίερον ταφὴν·
χαῖρε, τῆδε συναγήοχας ἡμᾶς πάντας κατιδεῖν.

Χαῖρε, ἡ μεταβῆναι τῶν γηϊνῶν μολοῦσα·
χαῖρε, ἡ μεταστῆναι πρὸς Υἱόν σου ποθοῦσα.

Χαῖρε, δι' ἧς κατάρας ἐρρύσθημεν·
χαῖρε, δι' ἧς Ἀγγέλοις συνήφθημεν.

Χαῖρε, ἡμῶν ἀποστολῆς αἰτία·
χαῖρε, πιστῶν πρὸς Θεὸν μεσιτεία.

Χαῖρε, Μῆτερ ἀπείρανδρε.

Δύναμις τοῦ Ὑψίστου, ὑπὲρ νοῦν τε καὶ λόγον, τοὺς θείους καὶ σοφοὺς Ἀποστόλους, ἐκ περάτων γῆς διὰ

νεφῶν, εἰς χωρίον Γεθσημανῆ ἤγαγε, κηδεῦσαί σε τὴν Δέσποι-
ναν, καὶ ἄσαι λιγυρῶς τὸν ὕμνον·

᾿Αλληλουΐα.

Ε΄ φθασεν ἐπὶ τούτοις, ὁ θεσπέσιος Παῦλος, τὸ σκεῦος τῆς
ἐκλογῆς δι' ἀέρος· καὶ ἀνοίξας τὸ στόμα αὐτοῦ, τὴν Παρ-
θένον ἐξόχως ὕμνεῖν ἤρξατο, ἀρρήτως ἐξιστάμενος, καὶ φά-
σκων πρὸς αὐτὴν τοιαῦτα·

Χαῖρε, Πανάχραντε Θεοτόκε·
χαῖρε, ἅγια ἄγνη Παρθένε.

Χαῖρε, τοῦ ἐμοῦ κηρύγματος ὑπόθεσις·
χαῖρε, τῶν ἐμῶν περιόδων διεύθυνσις.

Χαῖρε, ὅτι σὲ θεώμενος, ἐθεώρουν σὸν Υἱόν·
χαῖρε, ὅτι ἐν προσώπῳ σου προσεκύνουν τὸν Χριστόν.

Χαῖρε, δι' ἧς τὰ ἔθνη πρὸς Θεὸν ἐπιστρέφω·
χαῖρε, δι' ἧς τοῖς πᾶσιν ἐπιστέλλω καὶ γράφω.

Χαῖρε, τῶν ἐμῶν πόνων ἀνάπαυλα·
χαῖρε, τῶν ἐμῶν δεσμῶν ἀπάλλαγμα.

Χαῖρε, ἡ τῆς ἀληθοῦς ζωῆς μήτηρ·
χαῖρε, ἣν ὁ τάφος βραχὺ συνέξει.

Χαῖρε, Μῆτερ ἀπείρανδρε.

Ζήσασα θεαρέστως, πρὸς ζωὴν μετετέθης, τὴν κρείττονα
ἀληθῆ καὶ ἀγήρω· τὴν γὰρ ἐνουπόστατον ζωὴν, τὴν ζωο-
ποιοῦσαν τὰς ζωὰς τέτοκας, Χριστόν τὸν παρεχόμενον, ἀλη-
κτον ζωὴν τοῖς βοῶσιν·

᾿Αλληλουΐα.

Η΄ γέρθης μετὰ πότμον; ἀναστᾶσα ἐνδόξως, τριήμερος
ὡσπερ ὁ Υἱός σου· καὶ ἀνῆλθες εἰς τοὺς οὐρανοὺς, μετὰ
δόξης καὶ τιμῆς πολλῆς σύσσωμος· Θωμᾶς δὲ ὑπαντήσας σοι,
ἐβόα σὺν χαρᾷ καὶ πόθῳ·

Χαῖρε, δι' ἧς μαθητῆς πιστοῦται·
χαῖρε, δι' ἧς ἀπιστίας λυτροῦται.

Χαῖρε, λογισμῶν ἀμφιβόλων διώκτρια·
χαῖρε, εὐσεβῶν φρονημάτων γεννήτρια.

Χαῖρε, ἣν ἐγὼ ὑπήντησα ἐν ἀέρι τηλαυγῶς·
χαῖρε, ἣν ἐγὼ ἐπέγνωκα ἐκ τῆς δόξης προφανῶς.

Χαῖρε, ἥσπερ τὴν χάριν εἰς τὰ ἔθνη κηρύξω·
χαῖρε, ἥσπερ τὴν Ζώνην τοῖς ἐν κόσμῳ κομίσω.

Χαῖρε, ἐμέ ἡ χαροποιήσασα·
χαῖρε, ἐμὴν κατήφειαν λύσασα.

Χαῖρε, ἡ νεκροπρεπῶς κηδευθεῖσα·
χαῖρε, ἡ θεοπρεπῶς ἐγερθεῖσα.

Χαῖρε, Μῆτερ ἀπείρανδρε.

Ⓜ εοδόχον σου σκῆνος, θεοκτόνων τὸ σμῆνος, ὀρῶν ἐκφερό-
μενον ἐνδόξως, φρουαττόμενον μανιωδῶς, θεομάχους χει-
ρας κατ' αὐτοῦ ὥπλισεν· ἀλλ' ἔτεισε τῆς ὕβρεως, δίκας ὡς μὴ
γινῶσκον ψάλλειν·

Ἄλληλούϊα.

Ἰ ωμεν μετὰ πόθου, ὦ θεόφρονες πάντες, σπουδῆ εἰς Γεθ-
σημανῆ χωρίον, ὀψόμενοι τάφον νοητῶς, οὗ σῶμα θεομητο-
ρικὸν τέθαπται· τὰ χεῖλη δὲ καὶ ὄμματα, προσψάυοντες αὐτῷ
βοῶμεν·

Χαῖρε, Μητρὸς τοῦ Ἵψίστου Τάφε·
χαῖρε, νεκρᾶς τριημέρου τύμβε.

Χαῖρε, ὁ κενὸς μετὰ τρίτην φαινόμενος·
χαῖρε, ὁ ἐκτὸς σώματος προσκυνούμενος.

Χαῖρε, ὅτι τὴν Πανάχραντον ὑποδέδεξαι ἐν σοί·
χαῖρε, ὅτι τὴν Πανύμνητον περιέσχες ἐν βραχεῖ.

Χαῖρε, ὁ δευτερεῖα φέρων ἀγίου Τάφου·
χαῖρε, ὁ τὰ σημεῖα εὐμοιρήσας ἐκείνου.

Χαῖρε, ἐν ᾧ ἡ θεόπαις τέθειται·
χαῖρε, ἀφ' οὗ ἡ αὐτὴ ἐγήγερται.

Χαῖρε, σὲ γὰρ δι' αὐτὴν προσκυνοῦμεν·
χαῖρε, ὅτι πάντες πρὸς αὐτὴν ἐκφωνοῦμεν.

Κήρυκες θεοφόροι, ὦ Ἀπόστολοι θεῖοι, ὄπαδοὶ φοιτηταὶ τοῦ Υἱοῦ μου, ἐκ περάτων τῆς γῆς αὐθωρεῖ, εἰς χωρίον Γεθσημανῆ σπεύσαντες, κηδεύσατε τὸ σῶμά μου, νεκροπρεπῶς ἄδοντές ὑμνον·

Ἄλληλούϊα.

Λόγοις ὑπερκοσμίοις, Διονύσιος ἅμα, ἐγέραιρε σὺν Ἱεροθέῳ, τὴν ἄχραντον Μητέρα τοῦ Θεοῦ, τὰ λοιίσθια ἀνθρωποπρεπῶς πνέουσιν, θεόληπτοι δεικνύμενοι, καὶ ἐνθεαστικῶς βοῶντες·

Χαῖρε, ἡ ὄντως κρυφιομύστις·
χαῖρε, ἐφ' ἣν ἱδρύεται ἡ πίστις.

Χαῖρε, τῆς ζωαρχικῆς Τριάδος ἔποψις·
χαῖρε, τῶν θείων ὀνομάτων ἀνάπτυξις.

Χαῖρε, πέλαγος ἀόριστον, θεολογίας φημί·
χαῖρε, θάλασσαν ἀπέραντον ἡ διδάξασα προσπλεῖν.

Χαῖρε, Ταξιαρχίας σύνθημα τὸ τῆς ἄνω·
χαῖρε, ἱεραρχίας ὕμνημα τὸ τῆς κάτω.

Χαῖρε, μυστηρίων ἀποκάλυψις·
χαῖρε, ἀπορόρητων διασάφησις.

Χαῖρε, δι' ἧς οἱ νόες ἀνυψοῦνται·
χαῖρε, δι' ἧς πρὸς Θεὸν ἀφικνοῦνται.

Χαῖρε, Μητὴρ ἀπείρανδρε.

Μή φίλοι τοῦ Υἱοῦ μου, μὴ ποιήσητε πένθους, ἡμέραν τῆς μεταστάσεώς μου· μεμνημένοι δ' ὧν εἶπον ὑμῖν, οὐκ ἐάσω ὑμᾶς ὀρφανοὺς πώποτε, τὴν λύπην ἀπωσάμενοι, διδάξατε τὰ ἔθνη λέγειν·

Νέα τὴν ἡλικίαν, κομιδῇ τε ἀκμαία, καὶ γήρατος δεινοῖς πρὶν ἐγκῦψαι, μετεπέμφθης πρὸς τοῦ σου Υἱοῦ, εἰς βασι-

λεια τῶν οὐρανῶν Δέσποινα· αὐτῷ δὲ συμβασιλεύουσα, περι-
σώζεις τοὺς σοὶ βοῶντας·

Χαῖρε, Παρθένε ἢ βρεφοτρόφος·
χαῖρε, νηπίων νηπιότροφος.

Χαῖρε, τῶν καμνόντων παιδίων περίθαλψις·
χαῖρε, τῶν ἐφήβων ὡσαύτως ἀνάπτυξις.

Χαῖρε, κάλλος παρθενεύοντος σώματος πανευπρέπες·
χαῖρε, ἄνθος τῆς νεότητος ἢ τηροῦσα ἀσινές.

Χαῖρε, ἀνδρῶν τελείων συντηροῦσα δυνάμεις·
χαῖρε, γυναικῶν αὔθις κατευθύνουσα πράξεις.

Χαῖρε, λαμπρὰ προμήθεια πένητος·
χαῖρε, στερῶν βακτηρία γήρατος.

Χαῖρε, καλὴ γηροτρόφε πρεσβύτου·
χαῖρε, κοινὴ προστασία τοῦ κόσμου.

Χαῖρε, Μῆτερ ἀπείρανδρε.

Εὐμπαντες οἱ θεόπται, ἐφεστήκασι τότε, ἡνίκα πρὸς Θεὸν
ἐξεδήμεις· καὶ σὺν Τιμοθέῳ τῷ σοφῷ, δύο Ἱεράρχαι
Ἀθηνῶν Ἀγχαντε, τὰ θεῖα μεγαλεῖά σου, θαυμάζοντες καὶ
ἐκβοῶντες·

Ἀλληλούϊα.

Ο ἄγγελος ὁ ἐν τοῖς κόλποις, καθεζόμενος Λόγος, ἀνάρχου Πα-
τρὸς ἀνεκφοιτήτως, κατελήλυθεν ὅλως ἐν γῆ, τὴν τῆς
Μητρὸς ἀγίαν ψυχὴν λήψεσθαι, Ἀγγέλων, Ἀρχαγγέλων τε,
δορυφορούντων καὶ λεγόντων·

Χαῖρε, ἡ βασιλὶς καὶ Κυρία·
χαῖρε, ἡ Θεοτόκος Μαρία.

Χαῖρε, τῷ Θεῷ ἡμῶν σάρκα δανείσασα·
χαῖρε, τὸν ποιητὴν γαλακτοτροφήσασα.

Χαῖρε, ὄνομα σεβάσμιον καὶ Ἀγγέλοις καὶ βροτοῖς·
χαῖρε, θαῦμα τὸ ἐξάίρετον οὐρανοῦ τε καὶ τῆς γῆς.

Χαῖρε, ἡ οἰκοῦσα ἐν οὐρανῷ ἐμπυρίνω·
χαῖρε, ἡ παρεστῶσα τοῦ Θεοῦ ἐν τῷ θρόνῳ.

Χαῖρε, τῶν οὐρανίων ὑπερέχουσα·
χαῖρε, τῶν ἐπιγείων δεσπόζουσα.

Χαῖρε, μετὰ Θεὸν λατρευομένη·
χαῖρε, σὺν τῷ Υἱῷ προσκυνουμένη.

Χαῖρε, Μῆτερ ἀπείρανδρε.

Πέτρος ἡ κορυφαία, Ἐποστόλων ἀκρότης, μεγίστης ἀθυμίας ἐπλήσθη, ἠπλωμένην ἰδὼν σε νεκράν, ἐμπόνων τε δακρύων ἐπὶ σοὶ ἔστεινε, καὶ πρῶτιστος ἀπήρξατο, τῶν ἐξοδίων ὕμνων ᾄδων·

Ἄλληλούϊα.

Ρῆμασι θεοφθέγκτοις, Θεολόγος ὁ μέγας, ὁ θεῖος μαθητῆς Ἰωάννης, ἐδεξιούτο Μητέρα τὴν ἑαυτοῦ, ἀπαίρειν πρὸς τὰς ἄνω σκηνας μέλλουσαν, πυκνῶς κατασπαζόμενος, υἱοπρεπῶς τε ἀνακράζων·

Χαῖρε, Πατὴρ τοῦ ἀνάρχου Νύμφη·
χαῖρε, Υἱοῦ συνανάρχου Μήτηρ.

Χαῖρε, μαθητοῦ ἠγαπημένου καύχημα·
χαῖρε, φοιτητοῦ ἐπιστηθίου σέμνωμα.

Χαῖρε, ἣν ἐγὼ παρέλαβον τότε ἀπὸ τοῦ Σταυροῦ·
χαῖρε, ἣν ἐγὼ ἐφύλαξα ὡσπερ κόρην ὀφθαλμοῦ.

Χαῖρε, ἣ ἐν Κρανίῳ μαθητῆ δωρηθεῖσα·
χαῖρε, ἣ ἐν τῷ οἴκῳ τῷ ἐμῷ οἰκισθεῖσα.

Χαῖρε, Θεοῦ Μήτηρ ἀειπάρθενος·
χαῖρε, κάμοῦ Μήτηρ θεοδώρητος.

Χαῖρε, ἣ Μήτηρ πάντων τῶν πιστευόντων·
χαῖρε, ἣ σκέπη πάντων τῶν σοὶ βοώντων.

Χαῖρε, Μῆτερ ἀπείρανδρε.

Σύστειλόν μου τὸ σῶμα, ὦ υἱέ Ἰωάννη, ἐν τάφῳ μητροπρεπῶς ὡς οἶδας· ὡσπερ δὲ ἠνεγκας καρτερῶς, ὅτε ἐν τάφῳ τῷ καινῷ ἐτέθειτο, ὁ σὸς καλὸς Διδάσκαλος, οὕτω τέτλαθι καὶ νῦν λέγων·



Ἄλληλούϊα.

Τύπος ἦν τῆς σῆς δόξης, τὸ σημεῖον ᾧ Μῆτερ, ὃ εἶδον ἐν τῇ Ἀποκαλύψει· καὶ γὰρ ᾤφθης μοι τότε γυνή, ἐνδεδυμένη τὸν νοητὸν Ἥλιον, τὸν πάντας καταυγάζοντα, καὶ συνετίζοντα βοᾶν σοι·

Χαῖρε, λαμπρῶς ἢ ἐστολισμένη·
χαῖρε, φαιδρῶς ἢ κεκοσμημένη.

Χαῖρε, ἢ περιβεβλημένη τὸν Κύριον·
χαῖρε, πεποικιλμένη αὐτοῦ ἐνώπιον.

Χαῖρε, στέφος δωδεκάαστρον φέρουσα ἐν κεφαλῇ·
χαῖρε, δίσκον τὸν σελήνιον ἔχουσα ἐν τοῖς ποσὶ.

Χαῖρε, Χριστὸν ἰδοῦσα ὑπεράνω σου πάλιν·
χαῖρε, ἢ καταπατοῦσα τῆς ἀπάτης τὴν πλάνην.

Χαῖρε, ἰδού, ἀστέρες οἱ δώδεκα·
χαῖρε, ἰδού, ἀσπασμόν σοι ἔδωκαν.

Χαῖρε, τῶν Χριστιανῶν Μήτηρ·
χαῖρε, Ἰωάννου μαθητοῦ Μήτηρ.

Χαῖρε, Μῆτερ ἀπείρανδρε.

Υμνοὺς ἤδον οἱ Νόες, φλογερῶν τῶν στομάτων, συμπάλλοντες σεπτοῖς Ἀποστόλοις· καὶ φερόμενον τάφῳ νεκρόν, σῶμα τὸ θεομητορικὸν προὔπεμπον, τιμὴν αὐτῷ ποιούμενοι, καὶ φθεγγόμενοι μετὰ δέους·

Ἄλληλούϊα.

Φέροντες οἱ θεόπται, τὸ κλινίδιον Κόρη, ἐν ᾧ τὰ θεοδόχον σου σκῆνος, λύπης καὶ ἀθυμίας μεστοί, ἡρέμα λίαν καὶ ἡσυχῆ ᾤδευον, τὰ θεῖα καὶ ἐξαισία, ἀνυμνοῦντές σου μυστήρια·

Χαῖρε, δι' ἧς Θεὸς ἐσαρκώθη·
χαῖρε, δι' ἧς σατὰν ἐτροπώθη.

Χαῖρε, μυστηρίου ἀρχαίου φανέρωσις·
χαῖρε, ἀπ' αἰῶνος κεκρυμμένου δήλωσις.

Χαῖρε, ἥπερ καθυπέκλιναν δένδρα κορυφὰς αὐτῶν·
χαῖρε, ἥπερ προσεκύνησαν ἐν τῷ ὄρει Ἐλαιῶν.

Χαῖρε, ἡ δι' Ἀγγέλου εἰς τὰ ἄνω κληθεῖσα·
χαῖρε, διὰ σημείου φοίνικος πιστωθεῖσα.

Χαῖρε, πρὸς τὸν Υἱὸν ἐνδημήσασα·
χαῖρε, ἐν παραδείσῳ σκηνώσασα.

Χαῖρε, ἐκ γῆς πρὸς οὐρανὸν ἀρθεῖσα·
χαῖρε, ἡμᾶς ὀρφανοὺς μὴ ἀφεῖσα.

Χαῖρε, Μῆτερ ἀπείρανδρε.

Χ εἰράς σου παναχράντους, καὶ παλάμας ἀμώμους, ὑψώσασα
Ἄγνη πρὸς Υἱόν σου, μητρικῶς ἀνεβόας αὐτῷ· οὓς μοι
ἐκτήσω διηνεκῶς φύλαττε, ὡδὴν σοι τὴν οὐράνιον, τῷ Δημι-
ουργῷ προσφωνοῦντας·

Ἀλληλουῖα.

Ψ αὔσαι τις μὴ τολμήσῃ, ἀμυήτων χεὶρ ταύτης, τῆς θείας
Κιβωτοῦ ὡς ἐμψύχου· μόνα δὲ τὰ χεῖλη τῶν πιστῶν,
κινεῖσθωσαν ἐπὶ τὸν αὐτῆς ἔπαινον, φωνὴν τε τὴν χαρμόσυνον,
μελπέτωσαν τὴν τοῦ Ἀγγέλου·

Χαῖρε, ἡ πύλη τοῦ παραδείσου·
χαῖρε, ἡ κλεῖς γλοεροῦ χωρίου.

Χαῖρε, ἀπροσίτῳ φωτὶ σελαγίζουσα·
χαῖρε, τὰς ψυχὰς πάντων περιαιυγάζουσα.

Χαῖρε, ὅτι σὺ ἐφώτισας τοὺς τῶν ὕμνων ποιητάς·
χαῖρε, ἣν ἐδοξολόγησαν Ἰωάννης καὶ Κοσμᾶς.

Χαῖρε, ἡ Θεοδώρου καὶ Θεοφάνους νάβλα·
χαῖρε, τοῦ Ἰωσήφ καὶ Ῥωμανοῦ ἡ κιθάρα.

Χαῖρε, Δαμασκηνοῦ χειρὸς ἱάσις·
χαῖρε, παντὸς πάθους ἀνακούφισις.

Χαῖρε, δὴ Κόρη, καὶ δὸς ὃ αἰτήσω·
χαῖρε, Μαρία, ἐν εἰπῶν, ἐκψύξω.

Χαῖρε, Μῆτερ ἀπείρανδρε.

Ἐπεραγία Θεοτόκε, σῶσον ἡμᾶς.

Ὡ^ς πάσης εὐφημίας, ὑπερέκεινα Μῆτερ, παντὸς ἐγκωμίου
 ἄνωτέρα· (τρὶς) Ἦν περ οὐδὲ νοῦς ἀγγελικός, σχολή γε
 ἀνθρώπειος ἐπαινεῖν δύναται, τὸ πρόθυμόν μου πρόσδεξαι, καὶ
 ἐλέησον ὅπως ψάλλω·

Ἄλληλούϊα.

Καὶ αὖθις, τὸ Κοντάκιον.

Ἦχος πλ. δ'. Τῇ ὑπερμάχῳ.

Τῆς ἀθανάτου σου Κοιμήσεως πανάχραντε,
 τὴν ἑορτὴν λαμπροφανῶς πανηγυρίζοντες,
 προσκομίζομεν τὸν ὕμνον σοι Θεοτόκε·
 ἄλλ' ὡς οὔσα συμπαθείας μέγα πέλαγος,
 δυσωπήθητι καὶ δὸς πταισμάτων ἄφεσιν,
 τοῖς σοὶ κράζουσι· Χαῖρε, Μῆτερ ἀπείρανδρε.